

Vasitəçilik və ŞİRK

Abdulaziz BAYINDIR



Şeytan Allaha belə demişdi: "...Nə olursa-olsun, onlara görə sənün düz yolunun üstündə oturacağam. Sonra onların qarşılarından, arxalarından, sağlarından və sollarından gələcəyəm. Sən onların əksəriyyətinin təşəkkür etmədiklərini görəcəksən!" ("Əraf" surəsi, 7/16-17).

Şeytan insandan və cindən olur ("?nam" surəsi, 6/112; "N?s" surəsi, 114/6). Hiyləsini doğru yolun üstündə qurur. Onun ən böyük hiyləsi şirkdir.

Çünki "Allah şərikin qoşanları bağışlamaz, amma bundan başqa olan günahı sistemə tabe olan üçün bağışlar..." ("Nisa" surəsi, 4/48).

Şirk "şərikin qoşmaq, ortaq etmək" deməkdir. Allaha şərikin qoşmaq ona məxsus xüsusiyyətlərdən birini və ya bir neçəsini başqa məxluqda görmək mənasına gəlir. Bu məxluq daha çox Allaha yaxın sayılan dini rəhbərlər arasından seçilir. Şeytanlar həmin varlıqların Allahın dostları olduqlarını, Allahla olacaq işlərdə dəstək verəcəklərini, vasitəçi və şəfaətçi olacaqlarını pıçıldaırlar. Onlara tabe olmağın zəruriliyini təkidlə vurğulayırlar.

Ağıl və Quran bu hiylənin iki böyük maneəsidir. Şeytanlar maneələri aşmaq üçün dinin ağılla deyil, qəlblə olduğunu və Quranın hər kəs tərəfindən başa düşülməyəcəyini təlqin edirlər. İnsanların qarşısına onların müqəddəs hesab etdiyi başqa kitablar qoyur və onları oxumalarını istəyirlər. Bu hiyləyə aldananlar Qurana olan hörmətlərini itirməzlər, amma onu başa düşməyəcəklərini qəbul edərək Quranın onlara bağlı bir kitab olduğunu hesab edirlər. Sonra bu şeytanlar uydurduqları yeni ibadət növlərini araya salaraq çox ibadət etməyi tövsiyə edir və insanlara doğru

yolda olmaları ilə bağlı əminlik hissini aşılayırlar. Onlar da şeytanın uydurduqlarını Allahın dostu bilib, onların bəndəsi və qulu olurlar. Nəticədə belə insanların özlərinə olan inamları itir və doğru yolla əlaqələri kəsilir, lakin özlərini həmin doğru yolun ortasında olduqlarını güman edirlər. Uca Allah belə buyurur: "Hər kəs Rəhmanın zikrindən (Qurandan) boyun qaçırsa, Biz ona Şeytani saraqırıq və onun (şeytanın) dostu olar. Onlar bunları doğru yoldan çıxardar, amma onlar isə özlərini doğru yola girdiklərini güman edirlər!" ("Zuxruf" surəsi, 43/36-37).

Allahın adından danışmaq da əksər insanların aldandıqları hiylələrdəndir.

Bu mövzuda ya Allahın gücünə, ya böyükklərin sözlərinə, ya da kitablardakı xurafatlara əsaslanırlar. Səhv danışmaq üçün Qurana istinad edəcəkləri halda, Quranın bu səhvləri dəstəkləyəcək tərzdə şərh edilməsi, məsələni cizgisindən çıxarır.

Bu yazının məqsədi yaxşı müsəlman olmaq istəyənlərin asanlıqla aldandığı bu hiylələri Quranın aydınlığında ortaya çıxarmaq və insanları xəbərdar etməkdir. Bizim səhvlərimizi görənlərin də eynilə bizi xəbərdar etmələrini gözləyirik.

Həqiqəti başa düşmək asan, qəbul etmək isə çətindir. Uca Allah belə buyurur: "Bir tayfanı doğru yola gətirdikdən sonra qorxub çəkinməli olduqları şeyləri onlara bildirmədən Allahın onları yoldan çıxarmaq ehtimalı yoxdur!" ("Tövbə" surəsi, 9/115)

"Allaha qarşı yalan uyduran, ya da özünə haqq gəldikdə onu təkzib edən kəsdən daha zalım kim ola bilər?! Məgər kafirlər üçün Cəhənnəmdə yer yoxdur?"

(Allah deyir ki,) kim Bizim uğrumuzda cəhd göstərsə,

onları öz yollarımıza qovuşduracağıq. Şübhəsiz ki, Allah yaxşı davrananlarla bərabərdir!" ("Ənkəbut" surəsi, 29/68-69).

Allah Təala belə buyurur: "De: "Rəbbim ancaq bunları haram buyurdu: "İstər aşkar, istərsə də gizli olsun hər cür fuhuş ("Fuhuş" sözü Quranda həm zina ("İsra" surəsi, 17/32), həm də homoseksuallıq ("Nəml" surəsi, 27/54-58) mənasında işlədilmişdir), ism, haqsız hücum, Allahın haqqında heç bir dəlil nazil etmədiyi şeyi Ona şərikin qoşmağınız və Allaha qarşı bilmədiyiniz şeyləri deməyiniz" ("Əraf" surəsi, 7/33).

Qeyd: Ərəb dilindəki "ism" sözü "günah" kimi tərcümə edilir. "Zənb" və "cunah" sözlərinə də eyni məna verildikdə aradakı fərq itir, bundan yaranan fikir qarışıqlığı ilə, məsələn, Quran da içkinin haram olması haqqında bir hökmün olmadığını deyənlər ortaya çıxır. Halbuki "Bəqərə" surəsinin 2/219-cu ayəsinə görə, içkidə və qumarda böyük "ism" var. Bu ayəyə görə "ism" Allahın haram buyurduğu şeylərdən olduğuna görə içki haramdır. Buna görə sözü tərcümə etmədik.

Şirk şərikin qoşmaq, ortaq etmək deməkdir. Allaha şərikin qoşmaq Ona aid xüsusiyyətlərdən birini və ya bir neçəsini başqa varlığa şamil edərək onu həmin məsələdə Allahla ortaq hesab etməkdir. Bunu qəbul edənə "müşrik" deyilir. Müşrik həmin varlığı Allahla özü arasında vasitəçi edir, onun bəndəsi və qulu olur. Quranın demək olar ki, hər səhifəsində bununla bağlı xəbərdarlıqlar var. Çünki bu, bağışlanmaz cinayətdir.

Uca Allah belə buyurur:

"Allah Özünə şərikin qoşanları bağışlamaz, amma istədiyi şəxsin bundan başqa olan günahlarını bağışlar..." ("Nisa" surəsi, 4/48).

Müşrik tövbə edərsə, bağışlanı. İlk müsəlmanlar şirkdən tövbə edərək İslama daxil olmuşdular. Elə isə Allaha şərikin qoşmaqdan başqa qalan günahları edən insan tövbə etmədən ölsə belə, tamamilə bağışlanı bilər.

Şirk mövzusunda peyğəmbərlərə də xəbərdarlıq edilmişdir. Uca Allah belə buyurmuşdur:

"(Ey Muhəmməd!) Sənə və səndən əvvəlki elçilərə qəti olaraq bildirilmişdir: "Əgər şərikin qoşsan, bütün əməlin puça çıxar və sən itirənlərdən olasan! Xeyr, yalnız Allaha qulluq et və şükür edənlərdən ol!" ("Zumər" surəsi, 39/65-66)

Hətta peyğəmbərlərin də sərt şəkildə xəbərdarlıq edildiyi şirk mövzusunda lazımı diqqət yetirilməlidir. Yoxsa edilən yaxşı işlərin və ibadətlərin savabı yox olub gedər.

Azərbaycanı yuxumda görmüşdüm

Mən Türkiyənin Ərzurum şəhərindənəm. İbtidai sinifdə oxuyarkən Azərbaycanı yuxumda görmüşdüm. Görürdüm ki, İstanbulun hündür bir yerindən Azərbaycana və Dağıstana baxıram. İnsanlar səcdə edirdilər. Bu yuxu mənə də hələ də təsir edir. Hər dəfə Azərbaycanda ağılı işlədən və doğru dini öyrənmək arzusunda olanları görəndə yuxumun çin olduğunu fikirləşirəm. Bu kitab da həmin böyük hədəf yolunda bir cəhd olarsa, məni xoşbəxt edəcəkdir.



Ateistlər də daxil olmaqla hər bir insan Allahın mövcudluğunu və təkliyini bilir. Hər insan öz din anlayışına görə özünü dindar hesab edir. Mühüm olan Allahın dininin dindarı olmaqdır. Allah ilə öz aralarına vasitəçilər qoyanlar Allahdan əvvəl həmin vasitəçilərin qulu olur və azadlığını itirir.

Bizi yaradan, yaşadan, öldürəndən sonra təkrar dirildəcək ancaq Allahdır. İstəyib-istəməməyimizdən asılı olmayaraq biz onun quluyuq. Əgər istəyərək ona qul olar, başqasına qulluğu qəbul etməsək, bu zaman hürriyyətin kulminasiyasına çatırıq. Beləliklə, həm özümüzə, həm ətrafımıza, həm də bütün bəşərə faydalı olarıq.

Bizi qul etmək istəyənlər daha çox dindən istifadə edirlər. Şeytan Allaha belə demişdi: "...Onlar üçün sənün düz yolunun üstündə oturacağam. Sonra onların qarşılarından və arxalarından, sağlarından və sollarından gələcəyəm. Görəcəksən ki, onların əksəriyyəti sənə təşəkkür etməyəcəkdir!" ("Əraf" surəsi, 7/16-17).

Doğru yolda oturan şeytan insanı azdırmaq üçün həmişə dindən istifadə edir. Ağılı işlətməyənləri də çox sevir. Azərbaycanlı dostlarımin dini mövzularda ağıllarını axıra işlədərək şeytanın hiylələrinə aldanmamalarını ümid edirəm.

Həqiqəti başa düşmək asan, qəbul etmək çətindir. Uca Allah belə buyurur: "Allah bir camaatı doğru yola yönəlttikdən sonra qorxub çəkinməli olduqları şeyləri özlərinə bildirmədən onları yoldan çıxartmaz!" ("Tövbə" surəsi, 9/115).

"Allaha qarşı yalan uyduran, ya da özünə o haqq gəldikdə onu təkzib edən kəsdən daha zalım kim ola bilər?! Məgər nankorlar üçün Cəhənnəmdə yer yoxdur?"

(Allah deyir ki,) kim bizim uğrumuzda cəhd göstərsə, onları Öz yollarımıza qovuşdurarıq. Şübhəsiz ki, Allah yaxşı əməllər edənlərdir!" ("Ənkəbut" surəsi, 29/68-69).

Cəhd göstərmək bizdən, müvəffəqiyyət Allahdandır.

Abdulaziz BAYINDIR

